

## పగ తీర్చుకున్న బ్రాహ్మణులు

బ్రాహ్మణుల విషయానికి వస్తే సమాజంలో బ్రాహ్మణులది ఉన్నత స్థానం అనడం, ప్రత్యేక ప్రతిపత్తి కోరటం అసంబద్ధంగాను, భరింపరానిదిగాను తయారైనా మట స్పష్టం. బ్రాహ్మణులు చెప్పుకున్న వారి ప్రత్యేక హక్కుల జాబితాలో ఎక్కువ కోపం తెప్పించే హక్కులు ఇవి

- ❖ కేవలం అతని జన్మ కారణంగా బ్రాహ్మణుడిని అన్ని వర్గాల వారు తమ గురువుగా భావించాలి.
- ❖ ఇతర వర్గాల వారి విధులు, వారి ప్రవర్తనా నియమావాళి, జీవనోపాది మార్గాలు నిర్ణయించే హక్కు ఒక్క బ్రాహ్మణునికే ఉంది. ఇతర వర్గాల వారు బ్రాహ్మణుని ఆదేశాలకు తలవంచాలి. రాజకూడా ఈ ఆదేశాలను అనుగుణంగానే పరిపాలించాలి.
- ❖ బ్రాహ్మణుడు రాజుగారి ఆధిపత్యానికి లోబడి ఉండనవసరం లేదు. బ్రాహ్మణునికి తప్ప తక్కిన వారందరికీ రాజు పాలకుడు.
- ❖ మార్గంలో శ్రోత్రీయుడు లేదా బ్రాహ్మణుడు ఎదురైతే రాజు తప్పుకొని అతనికి దారి ఇవ్వాలి.
- ❖ బ్రాహ్మణుడు పవిత్రుడు అతడు హత్య చేసి వచ్చినా అతనికి మరణ శిక్ష విధించరాదు.
- ❖ ఒక స్త్రీ బ్రాహ్మణేతరులను 10 మందిని వివాహం చేసుకున్నా ఆ తరువాత బ్రాహ్మణుడు వివాహం చేసుకున్న పక్షంలో బ్రాహ్మణుడే ఆమెకు భర్త. పూర్వపు భర్త రాజన్యుడైనా, వైశ్యుడైనా సరే భర్త కాజాలడు.

కొవ్వ పట్టి అహంకారభావంతో ఇలాంటి హక్కులు కలిపించుకున్న బ్రాహ్మణులను శూద్రరాజులైన క్షత్రియులు ఏ విధంగా అణగదొక్కారో మనం చూడవచ్చు.

- ❖ వేనుడు బ్రాహ్మణులను తనను తప్ప మరే దేవుడిని కొలవరాదు అని ఆదేశించాడు.
- ❖ పూరురవుడు బ్రాహ్మణుల ఆస్తులను దోచుకున్నాడు. అందుకేనేమో పూరురవుడిని వసం చేసుకోటానికి మొట్ట మొదటి ఇంద్ర పదవిని అంటగట్టారు
- ❖ నహషుడు బ్రాహ్మణులతో తన రథమును మోపించి నగర విధులలో తన ఊరేగింపు జరుపుకున్నాడు.
- ❖ నిమి కుటుంబంలో వేడుకలు, కర్మకాండలను ఆ కుటుంబ పురోహితుడే నిర్వహించాలన్న బ్రాహ్మణుల ప్రత్యేక వంశ పారంపర్య హక్కును ఉల్లంగించాడు.
- ❖ సుదాసుడు మరింత తీవ్ర స్థాయిలో ప్రతిస్పదించి తమకు ఒకప్పుడు కుటుంబ పురోహితుడైన వశిష్టుని తొలగించి విశ్వామిత్రుడిని పురోహితుడుగాచేసుకున్నాడు. అంతే కాకుండా వశిష్ట కుమారుడైన శక్తిని సజీవదహనం చేసాడు.

బ్రాహ్మణులతో ఘర్షణ పడిన క్షత్రియ రాజులలో ఎక్కువ మంది సూర్య వంశజులు. విద్య, ఆత్మాభిమానం, సౌర్యం, పౌరుషంలో సూర్య వంశజులు ప్రధానులు కనుకనే సూర్య వంశజులైన శూద్రరాజులు బ్రాహ్మణులను సవాలు చేసారు. సూర్య వంశజులు పాండిత్యంలో బ్రాహ్మణులకు సరితూగటమే కాక వారిని మించి పోయినారు కూడా. వారిలో చాలామంది ఋక్కులు రచించి రాజర్షులుగా ప్రసిద్ధిపొందారు.

మంత్ర ద్రష్టలలో క్షత్రియులు అగ్రగాములు. మంత్రాలలో అత్యంత ప్రసిద్ధి చెందిన గాయత్రీ మంత్రమును సృష్టించిన వాడు క్షత్రియుడైనా విశ్వామిత్రుడు. క్షత్రియులలో ఋక్కులు రచించిన వారిలో ప్రసిద్ధులు మనువైవస్వతుడు, ఇడా, పూరురవుడు. వైశ్యులలో ఋక్కులు రచించిన వారిలో బలందుడు, వంద్యుడు, సంస్కృతి ప్రసిద్ధులు. ఈ విధంగా బ్రాహ్మక్షత్రియ వైశ్యులలో ఋక్కులు రచించిన వారు 91 మంది.

ఇంత ప్రభావంతులైన శూద్ర రాజులు బ్రాహ్మణుల సవాలుకు బదులు చెప్పకుండా ఎలా ఉండగలరు, బ్రాహ్మణుల హక్కులను అణగదొక్కకుండా వారి అరాచకాలను అడ్డుకోకుండా ఎలా చూస్తూ ఉండగలరు.

బ్రాహ్మణులు శూద్ర రాజులపై పగ బట్టటానికి ఇంతకంటే కారణాలు ఏమి కావాలి? బ్రాహ్మణులు తమ అసహ్యన్ని, ద్వేషాన్ని తమకు అన్యాయం చేసిన కొందరు ప్రభువులకే పరిమితం చేయక యావత్తు శూద్రజాతికి దాన్ని అన్వయించి శూద్రులందరికీ ఉపనయనాన్ని నిషేదించి వారి పగ తీర్చుకున్నారు.